

ಪ್ರಸ್ತಾವನ್:

ವೊಗಾಚ್ಯಾಂನೊ, ಸೊಮ್ಯಾಚ್ಯಾ ದಿಸಾ ಆಮಿ ಏಕ್ ಕುಟಮ್ ಜಾವ್ನ್ ಸೊಮ್ಯಾಚ್ಯಾ ವೆದಿ ಭೊಂವಾರಿಂ ಸಾಂಗಾತಾ ಜಮ್ಲ್ಯಾಂವ್.

ಆಯ್ಚಿ ದೇವ್‌ಸ್ತುತಿ ಜೆಜು ಕ್ರಿಸ್ತಾಚ್ಯಾ ಯೆಣ್ಯಾಕ್ ಆಮಿ ತಯಾರಾಯ್ ಕರುಂಕ್ ಉಲೊ ದಿತಾ.

ದೇವ್‌ಸ್ತುತಿ ವರಸ್ ಸಂಪ್ರಾನ್, ಸಂಸಾರಾಚ್ಯಾ ಅಖೆರಿ ವಿಶಿಂ ನಿಯಾಳ್ಚೆಂ ವಾಜ್ಚೆ. ಜೆಜು ಆವ್ಣೊ ಸೊಡ್ವಣ್ಡಾರ್ ಆಮ್ಕಾಂ ಭೆಟ್ಲೊ ಆನಿ ತ್ಯಾ ವೆಳಾರ್ ಆಮ್ಚೆ ಬರ್ಯಾ ಜಿಣಿಯೆಚೆ ವರ್ದಿ ಆಮಿ ತಾಕಾ ಪಾಟಂವ್ಕ್ ಆಸ್ತಲಿ ಹ್ಯಾ ಪಾಸತ್ ಬರಿ ಆನಿ ದೆವಾಕ್ ಮಾನ್ವೊಂಚಿ ಅತ್ತಿಕ್ ತಯಾರಾಯ್ ಕರುನ್ ತಾಕಾ ಮೆಳುಂಕ್ ರಾಕುನ್ ರಾವುಂಕ್ ಗರ್ಜ್ ಆಸ್ಚಿ ಕುರ್ಪಾ ಹ್ಯಾ ಬಲಿದಾನಾಂತ್ ಮಾಗ್ಯಾಂ.

ಬಾವಾರ್ಥ್ಯಾಂಚಿ ಪ್ರಾರ್ಥನಾಂ

1. ಸರ್ಗಿಂಚ್ಯಾ ಬಾಪಾ ಆಮ್ಚ್ಯಾ ಪಾಪ್‌ಸಾಯ್ಬಾಕ್, ಸರ್ವ್ ಗೊವ್ಚಿ ಬಾಪಾಂಕ್, ಯಾಜಕ್ ಆನಿ ಧಾರ್ಮಿಕಾಂಕ್ ತುಜ್ಯಾ ಪುತಾಚ್ಯಾ ದುಸ್ರ್ಯಾ ಯೆಣ್ಯಾಕ್ ಆಯ್ತಿಂ ರಾವೊಂಕ್ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಸರ್ವ್ ರಾಜಕೀಯ್ ಫುಡಾರ್ಯಾಂಚೆರ್ ತಶೆಂ ರಾಷ್ಟ್ರಾಚ್ಯಾ ಸರ್ವ್ ಲೊಕಾಚೆರ್ ತುಜಿಂ ಬೆಸಾಂವಾಂ ವೊತುನ್ ಆಮ್ಚೆಂ ರಾಷ್ಟ್ರ ಶಾಂತಿ ಸಮಾಧಾನಾಚೆಂ ಬಿಡಾರ್ ಕರ್ ಮ್ಹಣ್ ಮಾಗ್ತಾಂವ್.

3. ವೆವೆಗ್ಳ್ಯಾ ಪಿಡೆಕ್ ಆನಿ ಕಷ್ಟಾಂಕ್ ಬಲಿ ಜಾವ್ನ್ ಭರ್ವಸೊ ಸಾಂಡ್‌ಲ್ಲ್ಯಾ ಸರ್ವ್ ಲೊಕಾಕ್ ಜಿವಿತಾಚೊ ಮಹತ್ವ್ ಸಮ್ಜುನ್ ತುಜೆರ್ ಭರ್ವಸೊನ್ ಜಿಯೆಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಕುಟ್ಮಾಂತ್ಲ್ಯಾ ದಾದ್ಲ್ಯಾ - ಸ್ತ್ರಿಯೆ ಮಧೆಂ ಮೋಗ್ ಚಡಯ್. ಲಗ್ನಾ ಭೆಸಾಂತ್ ತಾಣಿ ಏಕಾಮೆಕಾ ದಿಲ್ಲಿ ಭಾಸ್ ಜಿಣಿಯೆಚ್ಯಾ ನಿಮಾಣೆ ಘಡ್ಯೆ ಪರ್ಯಾಂತ್ ಸಾಂಬಾಳುಂಕ್ ತಾಂಕಾಂ ಆಧಾರ್ ಲಾಭಯ್ ಮ್ಹಣ್ ಮಾಗ್ತಾಂವ್.

5. ಮಿಸಾಂವ್ ಗಾಂವಾಂನಿ ವಾವುರ್ಚಾ ಸರ್ವ್ ಧಾರ್ಮಿಕ್ ಆನಿ ಲಾಯಿಕ್ ಮಿಶನರಿಂಕ್ ಸದಾಂಚ್ ಭಲಾಯ್ಕೆಂತ್ ಸಾಂಬಾಳ್ ಮ್ಹಣ್ ಮಾಗ್ತಾಂವ್.

6. ಆಮಿ ಸರ್ವಾಂನಿ ಭಾವ್-ಬಾಂದವ್ಪಣಾಚ್ಯಾ ಸ್ಪಿರಿತಾನ್ ಜಿಯೆವ್ನ್ ತುಜ್ಯಾ ಪುತಾಕ್ ಜಿವಂತ್ ಸಾಕ್ಸ್ ಜಾಂವ್ಕ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

ಸಾಧ್ಯಾ ಕಾಳಾಚೊ ತೆತ್ತಿಸಾವೊ ಆಯ್ತಾರ್

18 ನವೆಂಬರ್ 2018

ಪಯ್ಲೆಂ ವಾಚಪ್

ದಾನಿಯೆಲ್ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ತ್ಯಾ ಕಾಳಾರ್ ಶ್ರೇಷ್ಟ್ ರಕ್ಡ್ ದೂತ್ ಮಿಂಗೇಲ್, ತುಜೆ ಪರ್ಜೆಚೊ ರಾಕಣ್ಡಾರ್, ಉಟ್ಟಲೊ. ರಾಷ್ಟ್ರಾಂ ಉಪ್ಜಲಿಂ ತ್ಯಾ ಕಾಳಾ ಥಾವ್ನ್ ಯೆಂವ್ಕ್ ನಾ ತಸಲೊ ತಳ್ಳಳ್ಯಾಂಚೊ ಏಕ್ ಕಾಳ್ ಯೆತಲೊ. ಪೂಣ್ ತೊ ಕಾಳ್ ಯೆತಚ್, ತುಜೆ ಪರ್ಜೆಕ್, ಮ್ಹಣ್ಣೆ ಜಾಂಚಿಂ ನಾಂವಾಂ ಪುಸ್ತಕಾಂತ್ ಬರಯ್ಲಲಿಂ ಆಸಾತ್, ತಾಂಕಾಂ ಸುಟ್ಕಾ ಮೆಳ್ತಲಿ. ಪೃಥ್ವಿಚೆ ಧುಳಿಂತ್ ನಿದುನ್ ಆಸಾತ್ ತಾಂಚೆ ಮಧ್ಲಿಂ ಜಾಯ್ತಿಂ ಜಣಾಂ ಉಟ್ಟಲಿಂ, ಥೊಡಿಂ ಸಾಸ್ಣಾಚ್ಯಾ ಜಿವಿತಾಕ್, ಆನಿ ಥೊಡಿಂ ಸಾಸ್ಣಾಚೆ ಲಜೆಕ್. ಜಾಣ್ವಾಯ್ ಆಸ್ಲಲಿಂ ಮಳ್ಳಾಚ್ಯಾ ಪ್ರಕಾಸಾ ಪರಿಂ ಪ್ರಕಾಸ್ತಲಿಂ, ಆನಿ ಜಾಯ್ತ್ಯಾಂಕ್ ನಿತಿವಂತ್ಪಣಾಚಿ ವಾಟ್ ಶಿಕಯ್ಲಲಿಂ ತಿಂ ಸಾಸ್ಣಾಚ್ಯಾ ಸಾಸ್ಣಾಕ್ ನಕೆತ್ರಾಂ ಪರಿಂ ಪರ್ಜೆಳ್ತಲಿಂ.

ದೆವಾಚೆಂ ಉತರ್ ಹೆಂ

ದುಸ್ರೆಂ ವಾಚಪ್

ಹೆಬ್ರೆವಾಂಕ್ ಬರಯಿಲ್ಲಾ ಪಯ್ಲಾ ಪತ್ರಾಂತ್ಲೆಂ ವಾಚಪ್.

ಹರೈಕ್ ಯಾಜಕ್ ದಿಸ್ಪಡ್ತೆಂ ಆಪ್ಲೆಂ ಮ್ಹಣಿಯಾರ್ಪಣ್ ಚಲಯ್ತಾ ಆನಿ ಪರ್ತ್ಯಾನ್ ಪರ್ತ್ಯಾನ್ ತಿಂಚ್ ಬಲಿದಾನಾಂ ಭೆಟಯ್ತಾ; ತರ್ಯೀ ಹ್ಯಾ ಬಲಿದಾನಾಂಕ್ ಪಾಪ್ ಕಾಡ್ಚಿ ಸಕತ್‌ಚ್ ನಾ. ಪುಣ್ ಕ್ರಿಸ್ತಾನ್ ಸರ್ವ್ ಕಾಳಾಂಚ್ಯಾ ಪಾತ್ಕಾಂ ಖಾತಿರ್ ಎಕ್‌ಚ್ ಬಲಿದಾನ್ ಭೆಟಯ್ಲೆಂ, ಆನಿ ತೊ ಆತಾಂ ದೆವಾಚೆ ಉಜ್ವೇಶಿಂ ಬಸ್ಲಾ. ಆನಿ ಆಪ್ಲ್ಯಾ ದುಸ್ಮಾನಾಂಕ್ ದೇವ್ ಆಪ್ಲ್ಯಾ ಪಾಂಯಾಂಚಿ ಮಣಯ್‌ಕಶಿ ಕರ್ತಲೊ ತೆಂ ಪಳೆಂವ್ಕ್ ರಾಕ್ತಾ. ಎಕಚ್ ಬಲಿದಾನಾ ವರ್ವಿಂ ಪವಿತ್ರ್ ಜಾಲ್ಯಾಂತ್ ತಾಂಕಾಂ ತಾಣೆಂ ಸಾಸ್ಣಾಚೆ ಸಂಪೂರ್ಣ್‌ಕಾಯೆಕ್ ಪಾವಯ್ಲಾಂತ್. ಪಾತ್ಕಾಂಚೆಂ ಭೊಗ್ಸಣೆಂ ಮೆಳ್ಚೆಂ ಜಾಲ್ಯಾರ್ ಪಾಪ್ ಕಾಡ್ಚೆ ಖಾತಿರ್ ಬಲಿದಾನಾಂ ಭೆಟೊವ್ಚಿ ಗರ್ಜ್ ಕಿತೆಂ?

ದೆವಾಚೆಂ ಉತರ್ ಹೆಂ